

अरावली एक्सप्रेस के एक डिब्बे के दो पहिए पटरी से उतरे, सभी यात्री सुरक्षित

कंट्रोल रूम को सूचना मिलते ही मौके पर दुर्घटना राहत गाड़ी को भेजा

अजमेर, (कास)। अरावली एक्सप्रेस के एक डिब्बे के दो पहिए पटरी से उतर गये। रेल कर्मियों ने तत्परता दिखाते हुए शीघ्रता से उतरे डिब्बे को पुनः चढ़ा कर रेल यातायात बहाल किया। जानकारी के अनुसार



अजमेर में अरावली एक्सप्रेस के एक डिब्बे के दो पहिए पटरी से उतरने के बाद टीम ने डिब्बे को पुनः पटरी पर चढ़ाया।

■ रेल कर्मियों ने तत्परता दिखाते हुए उतरे डिब्बे को पुनः चढ़ा कर रेल यातायात बहाल किया

■ ट्रेन संचालन के दौरान मवेशी (सांड) आ जाने के कारण संभवतः यह घटना घटित होने की आशंका जताई

गुरुवार दोपहर 1:15 बजे गाड़ी संख्या 14702 बांद्रा टर्मिनस श्रीगंगानगर अरावली एक्सप्रेस के एक सामान्य श्रेणी के कोच के 2 पहिये खरबा-मोंगलियावास स्टेशनों के बीच पटरी से उतर गए। कंट्रोल

को सूचना मिलते ही मौके पर दुर्घटना राहत गाड़ी को रवाना किया गया। मंडल रेल प्रबंधक राजीव धनखड़ सहित अन्य अधिकारी भी तुरंत मौके पर पहुंचे और डिब्बे को पटरी पर चढ़ाने का कार्य शुरू किया गया। सभी यात्री सुरक्षित थे, किसी को किसी प्रकार की चोट नहीं पहुंची। इस डिब्बे के सभी यात्रियों को दूसरे कोच में शिफ्ट किया गया।


रेलवे द्वारा एक हेलपलाइन नंबर भी जारी किया गया ताकि लोग इस

ट्रेन में यात्रा कर रहे अपने परिजनों के संबंध में जानकारी प्राप्त कर सकें। रेल अधिकारियों के निर्देशन में रेल कर्मियों द्वारा तत्परता व कार्य कुशलता के फलस्वरूप दोपहर 2:37 बजे उतरे डिब्बे को पुनः पटरी पर चढ़ा दिया गया और 2.59 बजे पुनः ट्रेन को लगभग एक घंटा रोका गया। अन्य रेल यातायात सुचारू रूप से संचालित हुआ। बहुत ही अल्प समय में ट्रेन संचालन पुनः प्रारंभ किया गया। कंट्रोल रूम में अपर मंडल रेल

प्रबंधक संजीव कुमार व बलदेव राम तथा वरिष्ठ मंडल वाणिज्य प्रबंधक विवेक रावत सहित अन्य रेल अधिकारियों ने ट्रेन संचालन व पुनः रीस्टोरेशन हेतु मार्चा संभाला। अजमेर स्टेशन पर एक हेलप डेस्क की भी स्थापना की गई। साइट पर मंडल रेल प्रबंधक राजीव धनखड़ के अलावा वरिष्ठ मंडल इंजीनियर शेर सिंह तथा मंडल परिचालन प्रबंधक भूपेश यादव सहित अन्य अधिकारियों ने रीस्टोरेशन के कार्य को संभाला।

मामूली विवाद में दम्पती ने लगाई फांसी

घटना में पत्नी की मौके पर ही मौत, वहीं पति की हालत गंभीर



पुलिस ने मौके पर मामले की जांच की।

■ बताया जा रहा है कि दोनों में अनबन चल रही थी, 8 माह की गर्भवती थी पत्नी

धौलपुर, (निस)। बाड़ी उपखंड के कंचनपुर थाना क्षेत्र के पवसुरा गांव में आज गुरुवार को एक दंपति द्वारा फांसी का फंदा लगाकर आत्महत्या करने का मामला सामने आया है। घटना में जहां पत्नी की मौके पर ही मौत हो गई है, वहीं पति की हालत गंभीर है। जिसका जिला अस्पताल धौलपुर में इलाज चल रहा है। घटना को लेकर अभी तक कोई स्पष्ट कारण तो निकल कर सामने नहीं आ रहा। लेकिन प्रथम दृष्टया घटना के पीछे गृह बलेश कारण बताया जा रहा। बताया जा रहा है कि पति और पत्नी के बीच किसी बात को लेकर अनबन चल रही थी।

कंचनपुर एसएचओ हेमराज शर्मा ने बताया कि घटना में पवसुरा गांव निवासी 24 वर्षीय महिला विमलेश पत्नी बृजपाल की मौत हो चुकी है, वहीं उसके पति बृजपाल चौहान की हालत गंभीर है। मामले की जांच की जा रही है। घटना को लेकर

महिला 8 माह की गर्भवती थी। ऐसे में उसके पेट में पल रहे अजन्मे भ्रूण की भी जन्म से पहले ही मौत हो गई है। जानकारी के अनुसार मृतक महिला की बहन ज्योति भी बृजपाल के बड़े भाई को इसी घर में ब्याही है। अचानक से ऐसी स्थिति क्यों बनी इसको लेकर पुलिस जांच में जुटी है।

पति पत्नी ने अलग-अलग स्थानों पर लगाई फांसी:- कंचनपुर एसएचओ हेमराज शर्मा ने बताया कि मृतका विमलेश ने घर पर अपने कमरे में कुंदे से फांसी लगाई है, वहीं घटना की सूचना मिलते ही उसके पति ने खेत पर काम करने के दौरान पेड़ से फांसी लगाई है। जिसे मौके पर मौजूद लोगों द्वारा बचाया गया है। जिसका उपचार जिला अस्पताल धौलपुर में चल रहा है।

जानकारी के अनुसार गंभीर अवस्था में अस्पताल में भर्ती बृजपाल 4 भाइयों में सबसे छोटा है और किसान परिवार से ताल्लुक रखता है।

मारपीट में युवक घायल

अनूपगढ़, (कास)। वार्ड नंबर 19 में दो पक्षों में पुरानी रंजिश के चलते मारपीट हो गई। मारपीट में एक युवक गंभीर रूप से घायल हो गया। किसी तरह से घायल युवक वहां से भागा और अनूपगढ़ के पब्लिक पार्क के पास पहुंचा। घायल अवस्था में होने के कारण घायल संदीप पब्लिक पार्क के पास गिर गया और बेहोश हो गया। जिसे लोगों ने अनूपगढ़ के राजकीय चिकित्सालय में पहुंचाया। जहां चिकित्सकों के द्वारा घायल संदीप का प्राथमिक उपचार करने के बाद उसे हायर सेंटर के लिए रेफर कर दिया है। सूचना मिलने पर घायल संदीप के परिजन भी मौके पर पहुंचे और इसकी सूचना पुलिस थाने में दी सूचना मिलने पर मिलने पर एसआई अनूप सिंह मौके पर पहुंचे और मामले की जांच में जुट गए।

चोरी का सामान खरीदने वाले ज्वैलर्स को किया गिरफ्तार

नोखा, (निस)। कांकरिया चौक में करीब सालभर पहले एक बंद मकान से लाखों रुपए की चोरी करने वाली गैंग के दो चोरों से पूछताछ कर पुलिस ने चोरी का सामान खरीदने वाले ज्वैलर्स को गिरफ्तार किया। पुलिस ने चोर महावीर भार्गव, सुरेश सिंह उर्फ सूर्य और चोरी का सामान खरीदने वाले ज्वैलर्स रामदयाल सोनी से सामूहिक पूछताछ कर चुराए आभूषण और एक लाख रुपए बरामद किए।

सीआई ईश्वर प्रसाद जांगिड़ ने बताया कि कांकरिया चौक निवासी भीखाराम सुधार मकान बंद कर परिवार सहित 29 जनवरी 2022 को अपने बेटे के पास मुंबई गया था। वह

16 फरवरी को वापस आया तो घर के ताले टूटे थे और कमरों में रखे सोने-चांदी के आभूषण व नकदी गायब मिली। पुलिस ने आसपास में लगाए गए सीसीटीवी कैमरे के फुटेज खंगाले और तकनीकी विश्लेषण से चोरी की वारदात का खुलासा किया और चोर महावीर भार्गव व सुरेश सिंह का गिरफ्तार कर पूछताछ की तो उन्होंने चोरी की वारदात को स्वीकार किया। चोरी का सामान जोरावरपुरा निवासी रामदयाल पुत्र करणीदान सोनी को देना बताया। आरोपियों से पूछताछ कर पुलिस ने चोरी के गहने व एक लाख रुपए बरामद किए। दोनों शांति चोर पीसी रिमांड पर चल रहे

हैं। उनसे अन्य वारदातों का खुलासा हो सकता है। सीआई जांगिड़ ने बताया कि आरोपी महावीर भार्गव व सुरेश सिंह उर्फ सूर्य ने चोर गैंग बना रखी है, जो सुने व बंद मकानों की रेकी कर चोरी की वारदात को अंजाम देती है। चोरी करने से पूर्व रेकी करने, चोरी की वारदात को अंजाम देने, चोरी के माल को ठिकाने लगाने के लिए कई गुणों को शामिल किया है। यह चोर गैंग पिछले दो-तीन साल में नोखा में दर्जन भर से अधिक चोरी की वारदात को अंजाम दे चुकी है। पुलिस पूछताछ कर अभी तक तीन बड़ी चोरियों का पर्दाफाश कर सामान व नकदी बरामद कर चुकी है।

छात्र ने प्रिंसिपल पर किया हमला

धौलपुर, (निस)। धौलपुर शहर के निहालगंज थाना क्षेत्र में सनातन धर्म शिक्षा संस्थान स्कूल के प्रिंसिपल पर एक छात्र ने सिर पर हथौड़ा मार दिया। छात्र के हमले में घायल हुए प्रिंसिपल को साथी स्टाफ द्वारा जिला अस्पताल के ट्रॉमा वार्ड में भर्ती कराया गया। सूचना पर थाना प्रभारी विजय मीणा अस्पताल पहुंचे, जहां प्रिंसिपल के बयान लिए। पुलिस ने आरोपी छात्र की तलाश शुरू कर दी गई है। प्रिंसिपल श्रीभागवान पुत्र माता प्रसाद ने बताया कि कक्षा बारहवीं के छात्र पर स्कूल की फीस शेष है। 2 दिन पहले छात्र को स्कूल की फीस जमा कराने के लिए कहा गया था। गुरुवार सुबह छात्र फीस जमा करने की बात कहते हुए चेंबर में घुस आया। जहां उसने सिर पर हथौड़ा मार दिया और छात्र मौके से भाग गया।

महिला-पुरुष के नहर में शव मिले

श्रीगंगानगर, (निस)। करीब 4 घंटे के अंतराल में दो अलग-अलग जगहों से नहर से महिला-पुरुष के शव बरामद हुए। जांच पड़ताल के बाद दोनों पति-पत्नी निकले। चूनावड़ थाना पुलिस ने दंपति के शवों को जिला अस्पताल की मोर्चरी में रखवा दिया है। चूनावड़ थाना पुलिस के हैड कांस्टेबल सुभाष चंद्र मीणा ने बताया कि सुबह करीब 11:15 बजे सूचना मिली कि जोधवाला में जीजी माइनर पर एक महिला का शव दिखाई दे रहा है। इस पर तुरंत टीम सहित मौके पर पहुंचे। लोगों के सहयोग से शव को नहर से बाहर निकलवाया गया। परिशानी की बात यह रही कि शव को जिला अस्पताल तक पहुंचाने में पुलिस को मशक्कत करनी पड़ी। कई बहाने चालकों को रोककर निवेदन

■ जांच के बाद दोनों पति-पत्नी निकले

किया गया, लेकिन लोग तैयार नहीं हुए। इस पर ट्रेक्टर-ट्राली चालक व टैंपो की मदद लेकर शव जिला अस्पताल पहुंचाया गया। अपराह्न 3:30 बजे महिला का शव मोर्चरी में रखवा दिया गया। तभी नेतेवाला हैड से सूचना मिली कि एक युवक का शव दिखाई दे रहा है। इस पर फिर नेतेवाला हैड पहुंचे। सिविल डिफेंस के आत्माराम स्वामी और उनकी टीम के बलकण, पवन, विक्रम, सहीराम आदि ने शव को नहर से बाहर निकाला। सुभाष चंद्र मीणा

का कहना है कि आदमी के पेट की जेब से एक कार्ड मिला। जिसमें लिखे नंबर पर मोबाइल कर परिजनों तक जानकारी पहुंचाई गई। परिजन मौके पर पहुंचे तथा दोनों शवों की पहचान हो गई। परिजनों ने बताया कि यह उनके बेटे बहु के शव है। मृतकों की पहचान विनोद निवासी 17 एएल पटानवाला व महिला की पहचान ममता पत्नी विनोद के रूप में हुई। पुलिस ने बताया कि अभी तक इस संबंध में मर्ग दर्ज नहीं कराई गई है। परिजन गुरुवार थाने में रिपोर्ट देने की बात कहकर गए थे। गुरुवा ही शवों का पोस्टमार्टम करवाया जाएगा। आत्माराम स्वामी का कहना है कि उनकी टीम किसी अन्य व्यक्ति की तलाश करने नहर पर गई हुई थी। लेकिन नहर से विनोद का शव मिला।

90 किलो डोडा-पोस्त छिलका जब्त कर दो को गिरफ्तार किया

जप्तशुदा डोडा-पोस्त की कीमत चार लाख रुपए बताई

चूरू, (कास)। दुधवाखारा थाना क्षेत्र में पुलिस ने 90 किलोग्राम डोडा पोस्त छिलका जब्त करके दो जनों को गिरफ्तार किया है। दोनों के कब्जे से दो कारों भी जप्त की गई है। यहाँ जिला पुलिस अधीक्षक चूरू राजेश कुमार मीना आई.पी.एस. ने बताया कि महानिरीक्षक पुलिस बीकानेर, रंज बीकानेर द्वारा अवैध मादक पदार्थों की तस्करी व परिवहन की रोकथाम हेतु चलाये जा रहे विशेष अभियान के तहत नाकाबंदी के दौरान एक सफेद रंग की स्वीफ्ट डिजायर कार को

रूकवाया तो चालक पुलिस टीम को देखकर घबरा गया। पुलिस ने नाम पता पूछा तो चालक ने अपना नाम भूपेन्द्र सिंह पुत्र कपूर सिंह निवासी वार्ड नंबर 11 घग्गा, पुलिस थाना घग्गा तहसील पातड़ा जिला पटियाला, पंजाब होना बताया। भूपेन्द्र सिंह को पुनः कार में भरे हुए सामान व घबराव के बारे में पूछा तो चालक ने बताया कि मध्यप्रदेश से उसके साथी गुलजार खान की कार आ रही है। वह उसकी एस्कोर्ट कर रहा है। इसी दौरान चूरू की तरफ से एक कार तेज गति में

■ रतननगर थाना पुलिस ने दोनों तस्करो को रिमाण्ड पर लिया

■ तस्कुर ने अपने ही साथी की कार को टक्कर मारी

पुलिस ने उसका पीछा किया तो उस कार चालक ने गाड़ी को घुमाकर पहले से खड़ी एस्कोर्ट स्विफ्ट कार को पीछे से टक्कर मार दी। पुलिस टीम की व्यवस्थित नाकाबंदी से गाड़ी को काबू करके सड़क किनारे खड़ा करवाया गया। सेवरलेट एवेओ कार चालक ने अपना नाम गुलजार खान पुत्र फतेह मोहम्मद जाति मुस्लिम लुहार उम्र 50 साल निवासी बस स्टैण्ड के पास घग्गा, पुलिस थाना घग्गा तहसील पातड़ा जिला पटियाला, पंजाब होना बताया। कार की तलाशी ली गई तो

कार में 90 किलोग्राम डोडा पोस्त छिलका बरुए मिले। पुलिस ने डोडा पोस्त जब्त करके गुलजार खान को भी गिरफ्तार कर लिया। गुलजार खान और भूपेन्द्र सिंह के खिलाफ धारा 8/15, 29 एनडीपीएस एक्ट पुलिस थाना दुधवाखारा में मुकदमा दर्ज किया गया है। प्रथम दृष्टया डोडा पोस्त छिलका मुलजिम्में द्वारा मध्यप्रदेश से पंजाब ले जाना ज्ञात हुआ है। रतननगर थाना पुलिस ने तस्कुर गुलजार खान और भूपेन्द्र सिंह को रिमाण्ड पर लिया है।

फांसी लगाकर युवक ने जान दी

श्रीगंगानगर, (कास)। जिले के रायसिंहनगर इलाके के गांव लखाहाकम में एक युवक ने फांसी लगाकर आत्महत्या कर ली। घटना के समय युवक घर पर अकेला था। उसके पिता दिनभर काम के बाद लौटते तो घर का मैन गेट खुला और घर के एक कमरे का दरवाजा बंद मिला। इस पर उसे शक हुआ तो उसने कमरे का गेट खटखटया। जब दर तक जब्त नहीं मिला तो गेट तोड़कर युवक को बाहर निकाला गया। युवक के आत्महत्या करने के कारणों का खुलासा नहीं हुआ है। इस संबंध में युवक के चाचा ने पुलिस को रिपोर्ट दी। गांव लखाहाकम के संदीप ने किसी समय फांसी का फंदा लगाकर जान दे दी।

पीट-पीटकर युवक की हत्या करने के मामले में तीन गिरफ्तार

श्रीगंगानगर, (कास)। जिले की समेजा थाना पुलिस ने तीन दिन पहले खेत की रखवाली कर रहे युवक की पीट-पीटकर हत्या के मामले में तीन आरोपियों को गिरफ्तार किया। मामले में एक महिला सहित तीन आरोपियों की तलाश की जा रही है। तीनों आरोपियों से हत्या के कारणों के बारे में पूछताछ की जा रही है। इस संबंध में मृतक के भाई ने तेरह मार्च को समेजा थाने में मामला दर्ज करवाया था। अनूपगढ़ के बांडा इलाके के रहने वाले रमेश कुमार पुत्र गणेश नाथ ने पुलिस को दी रिपोर्ट में बताया

कि उसका भाई दुलीचंद उर्फ निक्कू सरसों के खेत में रखवाली कर रहा था। इसी दौरान आरोपी चार केएसएम बांडा का रहने वाला कल्याणराम और रायसिंहनगर के गांव उन्नीस एनपी का रहने वाला विनोद कुमार पुत्र शंकरलाल उसे मोटरसाइकिल पर अपहरण कर ले गए। रमेश के पड़ोसी धर्मपाल ने इसकी सूचना रमेश को दी। रमेश धर्मपाल के साथ मौके पर पहुंचा तो दुलीचंद घायल पड़ा था। रमेश उसे लेकर समेजा कोठी के अस्पताल पहुंचा जहां डॉक्टरों ने उसे श्रीगंगानगर रेफर कर दिया गया।

छह फीट लम्बा कोबरा को किया रेस्क्यू



पुलिस मित्र की टीम ने कोबरा सांप को पकड़ा।

पुष्कर, (निस)। तीर्थ नगरी पुष्कर की वेदव्यास कॉलोनी में कोबरा देखे जाने से हड़कंप मच गया। जिससे आसपास के क्षेत्र में दहशत फैल गई। क्षेत्रिय लोगों को चिंता सताने लगी कि कहीं कोबरा घर में अंदर प्रवेश न कर जाए। पत्रकार दिनेश पाराशर ने पुलिसमित्र टीम की रेस्क्यू इकाई को जानकारी दी। पुष्कर थानाधिकारी डॉ रवीश सामरिया के निर्देशन में टीम इंचार्ज अमित भट्ट व राजेन्द्र वच्छनी ने मौके

पर पहुंचकर घर के बाहर पड़ी टाइल में दूढ़ कर कोबरा सांप को पकड़ लिया और फिर उसे सुरक्षित स्थान पर छोड़ दिया। वेद व्यास कॉलोनी के लक्ष्मीकांत पाराशर ने बताया कि वह घर के बाहर टहल रहे थे, तभी उनकी नजर कोबरा पर पड़ी जो बड़ी तेजी से घर के पास आते ही गेट के नीचे टाइल में घुस गया और आंख से ओछल होते हुए छुप गया। उन्हें चिंता हुई कि कोबरा कहीं किसी के घर के अंदर ना आ

जाए, ऐसी स्थिति में उन्होंने फोन करके रेस्क्यू टीम को बुलाया। कोबरा के पकड़े जाने के बाद क्षेत्रिय लोगों ने राहत की सांस ली। वहीं रेस्क्यू करने वाले पुलिसमित्र टीम के स्नेक रेस्क्यूएर व पर्यावरण विशेषज्ञ राजेन्द्र वच्छनी ने बताया कि जिस सांप को पकड़ा है वह स्पेक्टकल कोबरा है। यह बहुत ही जहरीला होता है। इसके काटने से 30 मिनट के अंदर किसी भी व्यक्ति की मृत्यु हो सकती है।

बीकानेर संभाग में बारिश की संभावना

बीकानेर, (कास)। मौसम विभाग की ओर से जारी अलर्ट में बीकानेर में 19 मार्च तक लगातार तेज हवाओं के साथ आंधी और बारिश की उम्मीद जताई गई है। बीकानेर संभाग के श्रीगंगानगर, हनुमानगढ़, चूरू व बीकानेर में तेज बारिश हो सकती है। बादलों की आबाजाही का सिलसिला बीकानेर में पिछले दो दिन से चल रहा है। गुरुवार को भी बीकानेर में तापमान थोड़ा कम हुआ है। बादलवाही के चलते तल्लू घूप अब तक नजर नहीं आई है। बीकानेर से जयपुर तक पूरे रास्ते में बुधवार को भी बादलवाही रही। गर्मी का कहर एक बार फिर बीकानेर पर ही सबसे ज्यादा पड़ने वाला है। अभी मार्च का आधा महीना ही बीता है कि अधिकतम तापमान के मामले में बीकानेर अबल आने लगा है। पिछले चौबीस घंटे में राज्य में सबसे ज्यादा अधिकतम तापमान बीकानेर में 36.6 डिग्री सेल्सियस रहा। पूर्वी और पश्चिमी राजस्थान में इतनी ज्यादा गर्मी कहीं भी नहीं पड़ी। वहीं न्यूनतम तापमान में पश्चिमी राजस्थान में श्रीगंगानगर अबल रहा। यहां 17.5 डिग्री सेल्सियस न्यूनतम तापमान रहा। आने वाले दिनों में बीकानेर में भी तेज आंधी और बारिश की उम्मीद जताई जा रही है। हालांकि तापमान में कोई खास कमी नहीं आई।



बालोतरा। बालोतरा डेजर्ट ट्रेडिशनल आर्ट एंड यूथ सेंटर एवं माली (सैनी) संस्थान के संयुक्त तत्वावधान में आयोजित लोक विरासत - 20 वे होली फाग महोत्सव के भव्य रंगारंग समापन समारोह में लोक कला और संस्कृति की सतरंगी छटा से अभिभूत होकर ऐसे झूमे कि मानो लोक कला और संस्कृति के आनंद और उल्लास का इंद्रधनुषी माहौल धरती पर उतर आया हो। संस्था के अध्यक्ष जीवामरा पंवार ने बताया कि राजस्थान की विलुप्त हो रही लोक कला और संस्कृति के उत्थान और विकास को समर्पित इस आयोजन के समापन समारोह का शुभारंभ गुरुवार नरसिंगदास महाराज,समदडी, विवेक व्यास, उपखंड अधिकारी, बालोतरा, महेश बी चौहान, पूर्व सभापति, नगर परिषद, बालोतरा, पूनमचंद सुथार, प्रांतीय मंत्री, संस्कार भारती, वासुदेव गहलोत, धनराज टाक,मोहनलाल चौहान, सांबलराम चौहान, गणपत कच्छवाह ने जन जन के गुरुदेव लिखमीदास महाराज के समक्ष दीप प्रज्वलित कर और भीमाराम परिहार एंड पार्टी द्वारा गणेश वंदना के साथ किया गया। संस्था के सचिव महेंद्र सुन्देश ने बताया कि आयोजन में संस्था के कला साधकों द्वारा सतरंगी पारंपरिक वेष्टाभूषा तथा डांडियों की खनक व घुंघरुओं की झंकार के साथ चेतन कच्छवाह और गोविंद चौहान के नेतृत्व में डांडिया गेर, रण भूमि की याद को ताजा किया।